

हथियारबंद बदमाशों ने कारोबारी के घर डकैती की वारदात को अंजाम दिया डकैती की वारदात को अंजाम दिया

बरेली। हथियारबंद बदमाशों ने रविवार देर रात एक कारोबारी के घर डकैती की वारदात को अंजाम दिया और फरार हो गए. बदमाशों ने कबाड़ी कारोबारी को तमंचे की दम पर पहले बंधक बनाया फिर उसके साथ जमकर मारपीट की. जिसके बाद बदमाश कारोबारी के घर रखी 5 लाख रुपए कैश सहित सोने-चांदी के जेवरात लेकर फरार हो गए. घटना की जानकारी मिलते ही मौके पर पहुंची पुलिस ने मामले में अपनी तफ्तीश शुरू कर दी है। डॉंग स्कायड के साथ मौके पर फ्लैड यूनिट की टीम को भी भेजा गया है।

जहां आधा दर्जन हथियारबंद बदमाशों ने एक व्यापारी को बंधक बनाकर लाखों रुपये लूटकर ले गए। कबाड़ी का काम करने वाले व्यापारी गिरीश का कहना है



कि उसके घर में कुछ बदमाश घुस आए और उसके हाथ पैर बांधकर घर में रखे आप्रूपण और कैश लेकर चले गए। इस मामले में एसपी ग्रामीण राजकुमार अग्रवाल का कहना है कि धनेटा फटक

के पास कबाड़ का काम करने वाले व्यापारी के घर मे 7-8 बदमाश रात में आ गए थे और वो कुछ रुपये लेकर चले गए। अभी तक तहरीर नहीं मिली है. हालांकि पुलिस के सौनियर अप्मर घटना को सदिग्ध मान रहे हैं। उनका कहना है कि पीड़ित कारोबारी पड़ोसी पर शक जाहिर कर रहे हैं जब तक तहरीर नहीं आ पाएगी तब तक कुछ कहना मुश्किल है।

सार

संक्षेप

इनरव्हील ग्लोरी स्पार्क क्लब ने मनाया तीज महोत्सव

बरेली। इनरव्हील ग्लोरी स्पार्क परिवार ने क्लब की आई एस ओ वत्सला शर्मा के घर तीज उत्सव का आयोजन किया। इनरव्हील की प्रार्थना से कार्यक्रम का शुभारंभ किया गया। इस कार्यक्रम में विभिन्न प्रतियोगिताओं का आयोजन किया गया। जिसमें सबसे मनोरंजक प्रतियोगिता रही एक छोटी सी माचिस की डिब्बी में दैनिक जीवन में गृहणियों के प्रयुक्त होने वाली विभिन्न वस्तुओं का संग्रह करना। जिसमें 34 घरेलू वस्तुओं का संग्रह करके वत्सला शर्मा प्रथम तथा 28 वस्तुओं के संग्रह से संगीता वर्मा द्वितीय स्थान पर रहीं। इसके साथ ही पारंपरिक परिधान, मेहंदी रचे हाथ, सोलह सिंगार, समय का पाबंद तथा एक शब्द पर 30 सेकंड में अधिक से अधिक गीत गाने की विभिन्न प्रतियोगिताओं का आयोजन किया गया। जिसमें वत्सला शर्मा, मीता शर्मा, विनीता शर्मा, शैली अग्रवाल, रश्मि सिंह, प्रिया रस्तोगी, संगीता वर्मा, खुशबू तथा सुनीता पांडे ने अनेक पुरस्कार प्राप्त किये। विभिन्न पकवानों के साथ हरियाली तीज की आन, बान, शान घेवर की खुब धूम रही। अंत में कार्यक्रम की तीज क्रीन रश्मि सिंह को चुना गया। क्लब की प्रेसिडेंट मीता शर्मा, सेक्रेटरी विनीता शर्मा ने सभी का आभार व्यक्त करते हुए मेजबान वत्सला शर्मा का विशेष आभार प्रकट किया। मीता शर्मा, विनीता शर्मा, वत्सला शर्मा, रश्मि सिंह, प्रिया, शैली, खुशबू ,संगीता वर्मा तथा सुनीता पाण्डे ने अपने-अपने सहयोग से इस कार्यक्रम को सफल संपन्न किया

अमृत महोत्सव का आगाज, एनएसएस के स्तरांसेवक करेंगे विभिन्न गतिविधियों में प्रतिभाग

बरेली। आजादी की 75 वीं वर्षगांठ के उपलक्ष में प्रारंभ किए गए अमृत महोत्सव के अंतर्गत सोमवार को राजकीय बालिका इंटर कॉलेज बरेली की राष्ट्रीय सेवा योजना इकाई ने जिला विद्यालय निरीक्षक डॉ. अमरकांत सिंह के मार्गदर्शन में कार्यक्रम अधिकारी अर्चना राजपूत के साथ राजकीय बालिका इंटर कॉलेज से पुरानी जेल खान बहादुर खान शहीद स्मारक तक आजादी के दीवानों के नारे लगाते हुए रैली निकाली तथा शहीदों को श्रद्धा सुमन अर्पित किए। प्रशासन द्वारा आयोजित आजादी का अमृत महोत्सव,स्वतंत्रता संग्राम सेनानी एवं शहीदों को शत-शत नमन कार्यक्रम में कार्यक्रम अधिकारी अर्चना राजपूत के साथ स्वयंसेवी छात्राओं,विद्यालय की गाइड एवं एनसीसी की छात्राओं ने भी अपनी प्रभारी श्वेता शर्मा एवं शिवानी रस्तोगी के साथ प्रतिभाग किया।

सऊदी से एक शख्स ने अपनी पत्नी को व्हाट्सएप पर ही तीन तलाक दे दिया

बरेली। देश में तीन तलाक के मामले कम नहीं हो रहे हैं. तीन तलाक का ताजा मामला बरेली का है। सऊदी में बैठे एक शख्स ने व्हाट्सएप पर ही अपनी पत्नी को तीन तलाक दे दिया। आरोप है कि महिला के पति ने व्हाट्सएप पर 5 सेकंड का ऑडियो रिकॉर्ड कर भेजा। ऑडियो मैसेज के जरिए ही उसने तीन तलाक दे दिया। महिला ने थाने पहुंचकर इंसाफ की गुहार लगाई है।

पीड़िता शबाना खान की शादी 10 साल पहले सीबीगंज थाना इलाके के गोविंदपुर निवासी अब्दुल तस्लीम खान से हुई थी। शादी के बाद सबकुछ ठीक-ठाक चल रहा था। शादी के बाद दोनों के तीन बच्चे भी हुए, 2 लड़के और एक लड़की। चार साल पहले इसके बावजूद सीबीगंज थाने के इस्पेक्टर एफआईआर दर्ज नहीं कर रही है। शबाना ने पति के खिलाफ केस दर्ज किए जाने की मांग की है।

आरोप है कि अब्दुल ने सऊदी में ही दूसरी शादी कर ली। शबाना का

» तीन बच्चों की मां शबाना ने पुलिस से इंसाफकी गुहार लगाई है

कहना है कि कुछ समय तक तो अब्दुल सऊदी से रुपये भी भेजता था, लेकिन बाद में वो भी बंद कर दिया। इतना ही नहीं. अब्दुल शबाना को फोन कर उसे और बच्चों को गालियां भी देता था। हद तो तब हो गई जब अब्दुल ने व्हाट्सएप पर ही शबाना को तीन तलाक दे दिया। 5 सेकंड के ऑडियो में अब्दुल ने 3 बार तलाक बोलकर हमेशा के लिए रिश्ता खत्म कर दिया। शबाना पिछले कुछ दिनों से इंसाफ के लिए लगातार पुलिस अधिकारियों के चक्कर लगा रही है। एडीजी ने एफआईआर के आदेश भी कर दिए इसके बावजूद सीबीगंज थाने के इस्पेक्टर एफआईआर दर्ज नहीं कर रही है। शबाना ने पति के खिलाफ केस दर्ज किए जाने की मांग की है।

6 सूत्रीय मांगों को लेकर उतर प्रदेश माध्यमिक शिक्षक संघ ने दिया धरना

बरेली। उतर प्रदेश माध्यमिक शिक्षक संघ ने जिला विद्यालय निरीक्षक के कार्यालय के बाहर मोन धरना दिया और प्रांतीय उपाध्यक्ष सुरेश रस्तोगी के नेतृत्व में 7 सूत्रीय मांगों को लेकर जिलाधिकारी और जिला विद्यालय निरीक्षक को ज्ञापन दिया। प्रदेश प्रांतीय उपाध्यक्ष डॉ सुरेश रस्तोगी ने मांग की और बताया कोरोना से पीड़ित मृतक शिक्षकों एवं कर्मचारियों जिनकी ड्यूटी चुनाव में लगी थी उनको राहत रशि कोरोना बरिक्स के बराबर 50 लाख रुपये दिया जाय। एनपीएस के स्थान पर पुरानी पेंशन योजना बहाल

की जाये। वित्तविहीन विद्यालयों में कार्यरत शिक्षकों/कर्मचारियों को अन्य कोरोना प्रभावित कर्मचारियों की भांति राहत सहायता प्रदान की जाये। उ.प्र. शिक्षा सेवा अधिकरण विधेयक 2021 शिक्षकों/कर्मचारियों के हित को बाधित एवं विलम्बित करेगा। अतः इसे वापस लिया जाये। 09 मार्च 2019 को सरकार के साथ हुयी निम्न सहमति बिन्दुओं को लागू किया जाये। धरना में महेश चंद शर्मा, ब्रजराज सिंह, यादव जितेंद्र वाण्णय, संजय सिंह, प्रदीप पटेल, अजय कुमार गुप्ता आदि मौजूद रहे ।

बिजली चोरी रोकने के साथ ही निर्बाध बिजली आपूर्ति देने की कवायद शुरू

बरेली। बिजली चोरी रोकने के साथ ही उपभोक्ताओं को निर्बाध बिजली आपूर्ति देने की कवायद में अब शहर के बाहरी इलाकों को भी शामिल किया गया है। अभी तक इन इलाकों में पुरानी तीन हाईटेशन लाइन के अलग-अलग फेज होते थे। वहीं, अब जिले के करीब 800 गांवों व मजराों में करीब 40 करोड़ रुपये की लागत से एरियल बंच कंडक्टर (एबीसी) बंच लाइन डाली जाएंगी। ये वो गांव होंगे, जिनकी आबादी एक हजार या इससे ज्यादा होगी।

आंधी और बरसात में आने वाले फल्ट भी होंगे कम

पुराने तरीके वाली हाईटेशन लाइन से बिजली चोरी की आशंका रहती है। साथ ही लाइनें क्षतिग्रस्त भी काफी होती हैं। लेकिन एरियल बंच कंडक्टर के साथ ऐसा नहीं है। ये केबिल लगने से

बिजली चोरी की आशंका तो काफी कम हो ही जाती है। वहीं, मामूली बरसात और आंधी वगैरह में लाइन भी नहीं टूटती हैं।

भोजीपुरा ब्लॉक से शुरूआत

जिले के भोजीपुरा इलाके में सबसे पहले एरियल बंच कंडक्टर (एबीसी) लगाए जाएंगे। इसके लिए निजी कंपनी को टेंडर मिल चुका है। यहां पुरानी पद्धति के हाईटेशन तार हटाने के साथ एरियल बंच कंडक्टर लगाए जाएंगे। बिजली महकमे के अधिकारी बताते हैं कि शहरी क्षेत्र में लगभग हर मुहल्ले में एरियल बंच कंडक्टर (एबीसी) केबल लग चुकी हैं। अब ग्रामीण क्षेत्र में भी व्यवस्था सुधारी जा रही है।

मुख्य अभियंता चेक कराएंगे सब स्टेशनों की गुणवत्ता

राज्य विद्युत परिषद जूनियर

कोतवाली पुलिस ने किया बच्चा चोर गैंग का खुलासा २४ घंटे में ५ माह की बच्ची को किया बरामद

बरेली। कोतवाली पुलिस को बड़ी कामयाबी मिली है पुलिस चोरी की गई 5 माह की बच्ची को 24 घण्टे में सकुशल बरामद कर रिकॉर्ड कायम किया है 8 अगस्त की रात कोतवाली क्षेत्र के दामोदर पार्क के पास 11 बजे लगभग एक महिला अपनी 5 माह की बच्ची के साथ सो रही थी कि कुछ लोगो ने जिसमें एक पुरुष और 2 महिलायें शामिल थी आकर उसके बच्चे को उठ लिया और लेकर फरार हो गयी हताश महिला ने कोतवाली पुलिस को बच्चा गायब होने की रिपोर्ट दर्ज कराई , एस पी सिटी रविन्द्र कुमार ने टीम गठित कर जगह-जगह दबिश दी और प्रदूम यादव पुत्र प्रतापयादव रीना यादव पत्नी महावीर यादव, निवासी लाल फाटक और गीता सक्सेना को मिशन चौराहे से गिरफ्तार

कर उनके पास से गायब बच्ची को बरामद किया। पुलिस टीम में दरेगा

प्रवीण कुमार, कांस्टेबल बलवंद, शिवाली रानी और प्रियंका रहे।

सपा अल्पसंख्यक सभा ने आजम की रिहाई के लिए निकाला मार्च, सौंपा ज्ञापन

बरेली। प्रदेश के कद्दावर नेता और जौहर यूनिवर्सिटी के चांसलर व रामपुर के सांसद आजम खान साहब के लिए समाजवादी अल्पसंख्यक सभा बरेली ने समाजवादी कार्यालय से लेकर डीएम कार्यालय तक पैदल मार्च निकाल कर रिहाई की मांग की। मांग के लिए राष्ट्रपति को संबोधित ज्ञापन डीएम बरेली को सौंपा गया। जिसमें समाजवादी अल्पसंख्यक सभा के जिला अध्यक्ष असलम खान ने देश के सर्वोच्च और प्रथम नागरिक राष्ट्रपति को ज्ञापन के द्वारा बताते हुए कहा कि जिस तरह से केंद्र और प्रदेश की सरकार ने आजम खान और उनके परिवार पर जिस तरह से झूठे मुकदमे

जैसे भैंस चोरी, बकरी चोरी, किताबें चोरी का आरोप लगाकर उन्हें जेल भेजने का काम किया है। इससे अल्पसंख्यक समाज के साथ साथ दूसरे समाज के लोग भी आहत हैं और इस अत्याचार की कड़ी निंदा करते हैं।

समाजवादी अल्पसंख्यक सभा के जिला अध्यक्ष असलम खान ने राष्ट्रपति से आजम खान साहब की रिहाई की मांग की है। वकाओं ने राष्ट्रपति से मांग की है कि रामपुर के सांसद आजम खान के द्वारा रामपुर में देश के युवाओं

बहन पर फक्तियां कसने का किया विरोध तो काट दिया कान

बरेली। कटघर हुसैन बाग थाना किला के रहनेवाले शादाब पुत्र मोहम्मद इस्माइल ने वरिष्ठ पुलिस अधीक्षक के समक्ष पेश होकर न्याय की गुहार लगाते हुए प्रार्थना पत्र दिया है। उसने बताया कि वह 4 अगस्त को थाना बरारदरी क्षेत्र के मोहल्ल कोट में रहने वाली अपनी बहन रीना के घर मिलने गया था। जहां बहन के घर के पास रहने वाले दबंग उसकी बहन पर फ्क्तियां कस रहे थे। शादाब ने बताया कि पहले भी उसकी बहन को उक्त लोग परेशान करते थे। जब बहन ने इस हरकत का विरोध किया तो उक्त लोग हमलावर हो गए और हमले में पीड़ित का चाकू से आधा कान भी कट गया। पीड़ित ने बताया कि घायल अवस्था में उसको जिला अस्पताल भर्ती कराया गया था और क्योंकि उसकी मां अनपढ़ है।

» पुलिस नहीं कर रही गिरफ्तार, कसान से शिकायत

जिस वजह से पुलिस ने कम धाराओं में मुकदमा कायम किया है। जबकि अभी तक किसी की गिरफ्तारी नहीं की गई। पीड़ित ने एसएसपी से उक्त लोगों के खिलाफ धारा बढ़ाते हुए गिरफ्तारी की मांग की है।

बुजुर्ग विधवा महिला को मृत दिखाकर जमीन कर ली अपने नाम

बरेली। एक बजुर्ग विधवा महिला को मृतक दिखा कर उनकी जमीन अपने नाम करा ली। जब इस षड्यंत्र का पता महिला को चला तो उसने कोर्ट में मामला दर्ज कराया। जिसके बाद मामला सही पाते हुए भू माफिया से महिला की भूमि मुक्त कराई गई। परंतु पुलिस द्वारा कार्रवाई ना होने पर वह माफिया दबंग अभी भी महिला को परेशान कर रहा है। ग्राम मोहनपुर थाना कैट के दिलबरी पत्नी स्वर्गीय मुख्तियार ने वरिष्ठ पुलिस अधीक्षक को शिकायती पत्र देते हुए बताया कि 420 गाद्या संख्या 59 बद्या एक के मालिक मुख्तियार थे। जिनकी मौत के बाद पीड़ित महिला को विधवा एवं कमजोर बेसहारा

जानते हुए भू माफिया ने दिलबरी को मृत दिखाते हुए उसकी जमीन को फर्जीवाड़े से अपने नाम करा लिया। महिला ने इसकी रिपोर्ट थाने में कराई। परंतु पुलिस ने कोई भी कार्यवाही नहीं की। तब यह मामला न्यायालय में याचिका प्रस्तुत की गई। जिसके बाद अभिलेखों में प्राथिनी को सही पाया गया और भू माफिया से जमीन को मुक्त कराने के पुलिस को आदेश दिया गया कि दोबारा उसकी जमीन पर कब्जा ना हो कोर्ट के आदेश होने के बाद भी लगातार भू माफिया दिलबरी की जमीन पर कब्जा करना चाहता है। जिसको लेकर पीड़ित ने एसएसपी से गुहार लगाई है।

थानों पर कार्यरत ग्राम प्रहरी/चौकीदारों का हो रहा शोषण बन्द हो सरकारी कर्मचारी घोषित किया जाए

बरेली। चौकीदार वेलफेयर एसोसिएशन ने सात सूत्रीय मांगों को लेकर प्रदेश अध्यक्ष राजाराम के नेतृत्व में एक जिलाधिकारी को ज्ञापन दिया। मांग की थानों में तैनात चौकीदारों का शोषण हो रहा है वह बन्द हो और चौकीदारों को सरकारी कर्मचारी घोषित किया जाए ।

प्रदेश अध्यक्ष राजाराम ने बताया ग्राम प्रहरी / ग्रामीण चौकीदार के रूप में जनपद बरेली के विभिन्न थानों पर कार्यरत हैं जिनके शुभचिन्तक व मालिक आप ही है। हम ग्राम प्रहरी ग्रामीण चौकीदार अपना कार्य पूरी ईमानदारी के साथ थाना व हल्के क्षेत्र में बराबर ड्यूटी करते हैं व अपने क्षेत्र में किसी भी प्रकार की घटना दुर्घटना अपराधी व्यक्तियों की सूचना थाने पर तुरन्त देते हैं। परन्तु फिर भी थाने के कुछ अधिकारी व कर्मचारीगणों द्वारा

हम सभी ग्राम प्रहरियों को थाने पर ड्यूटी के नाम पर बुलाकर जमादार व बन्धुआ मजदूर जैसे कार्य करने के लिए मजबूर किया जाता है ।

नहीं करने पर वेतन काट लिया जाता व उल्टी-सीधी गालियां सुनाते हैं जिले के सभी थानाध्यक्षों को

निर्देशित किया जाये कि जो सूचना ग्राम प्रहरी / ग्रामीण चौकीदार द्वारा दी जाती है उसे सूचना को गुप्त रखा जाये नही तो सूचना लोक होने पर जान-माल का खतरा बन जाता है। जिले के सभी थानाध्यक्षों को निर्देशित किया जाये जो ग्राम प्रहरी

के समस्त थानों पर कार्यरत ग्राम प्रहरी / ग्रामीण चौकीदारों को वर्ष में चार बार बुलाकर मीटिंग जरूर करें व हम ग्राम प्रहरियों / ग्रामीण चौकीदारों को ड्यूटी के प्रति जागरूक व अच्छ कार्य करने वाले ग्राम प्रहरियों को सम्मानित करें।

आशाओं ने किया अपनी मांगों को लेकर धरना-प्रदर्शन

बरेली। आशा कर्मचारी यूनियन के कार्यक्रताओं ने अपनी मांगों के समर्थन में जिलाअधिकारी दफ्तर पर धरना प्रदर्शन किया ।

आशाओं की मांग है कि केंद्र सरकार द्वारा 6 माह के लिये 1000 रुपये प्रतिमाह कोविंद महामारी भत्ता, प्रोत्साहन राशि देने और सभी पुराने देयक के भुगतान करने की मांग की है।

आशा संघ की अध्यक्ष राम गंगवार और उपाध्यक्ष शिववती साहू के नेतृव में आशाओं ने कहा कि कोरोना महामारी के समय अपनी जान जोखिम में डालकर लोगों की जान बचाई है उन्होंने कहा की कोरोना महामारी में आशा वर्कर और आशा संगिनी ने 40 लाख प्रवासी मजदूरों का सर्वे किया है कोरोना संक्रमितों की

पहचान भी की है टीबी और अन्य संचारी रोगों की रोकथाम के लिये घर जाकर लोगों को जागरूक करना और बीमारी से बचाने का काम आशाएं ही करती है। आशाओं के बीमा का कवरेज 59 वर्ष तक है उसे बढ़ा के 65 वर्ष किया जाय।

प्रदेश के सभी सरकारी अस्पतालों में आशा विश्राम गृह बनाया जाए, शुगर, ब्लड प्रेशर और सांस के रोग से पीड़ित आशाओं की ड्यूटी न लगाए जाने और हर 15 दिन में आशाओं का कोरोना की जांच करने की मांग की है। बस का पास देने और देयक भुगतान को दिलवाने की मांग की है । ज्ञापन देने वालो में बीना गुप्ता, नीलम शर्मा, देवकी आदि बड़ी संख्या में आशाएं उपस्थित रही।